

[www.hindupad.com](http://www.hindupad.com) Varalakshmi Vratham Vidhanam in Telugu – For more details logon to Hindupad.com



## వరలక్ష్మీ వ్రతము

(కలశపూజ గణాధిపతిపూజ, ప్రాణప్రతిష్ఠాపనవిధులను గూర్చి వినాయక ప్రతారంభమునందు జూచి తెలుసుకొనుడు.)

ఆచమ్య 'శుక్లాంబరధరం విష్ణు'మిత్యాది.... భూర్భువఃసువరోమ్, మమ ఉపాత్త సమస్తదురితక్షయ ద్వారా శ్రీపరమేశ్వర ప్రీత్యర్థం శుభే...తిథౌ అస్మాకం సహకుటుమ్బానాం క్షేమస్థైర్య విజయాయురారోగ్యైశ్వర్యాభివృద్ధ్యర్థం ధర్మార్థకామ మోక్ష చతుర్విధ ఫలపురుషార్థ సిద్ధ్యర్థం సత్సంతాన సౌభాగ్యఫలావాప్త్యర్థం వర్షేవర్షే ప్రయుక్తాం వరలక్ష్మీ ముద్దిశ్య వరలక్ష్మీ ప్రీత్యర్థం భవిష్యోత్తరపురాణకల్పీక ప్రకారేణయావచ్చక్తి ధ్యానా వాహనాదిషోడశోపచారపూజాం కరిష్యే. తదంగ త్వేన కలశపూజాం కరిష్యే. (కలశ పూజచేసి) ఆదౌ గణాధిపతిపూజాం కరిష్యే (మొదట గణాధిపతిపూజచేసి) వరలక్ష్మీ ప్రాణ ప్రతిష్ఠాపనం కరిష్యే. (వరలక్ష్మీ ప్రాణప్రతిష్ఠాపనచేసి) పూజామారభేత. (పూజయారంభింపవలయును.)

## వరలక్ష్మీ పూజా ప్రారంభము

శ్లో|| పద్మాసనే పద్మకరే సర్వలోకైక పూజితే  
నారాయణప్రియే దేవి సుప్రీతా భవసర్వదా  
క్షీరోదార్ణవసమ్భూతే కమలే కమలాలయే  
సుస్థిరా భవ మే గేహే సురాసురనమస్కృతే.  
శ్రీవరలక్ష్మీ దేవతాం ధ్యాయామి.

తా. కమలాసనమందు గూర్చుండినదానవు, పద్మముచేతపట్టినదానవు, సకల జనులచే ముఖ్యముగా గొనియాడబడుదానవునైన ఓ విష్ణుదేవుని రాణీ! నీవు నాయెడ నెల్లప్పుడును ప్రీతి కలిగియుండుము. పాల్కడలియందు పుట్టినదానవు, దేవాసురులచే నమస్కరింపబడినదానవు, తామరపువ్వులందు వసించుదానవునైన ఓ లక్ష్మీదేవీ! నీవు మాయింట శాశ్వతముగా నుండుము. అని ధ్యానము చేయవలెను.



సర్వమంగళమాజ్యల్యే విష్ణువక్షస్థలాలయే  
ఆవాహాయామి దేవి త్వాం సుప్రితా భవసర్వదా.

శ్రీవరలక్ష్మీదేవతా మావాహయామి.

తా. అన్ని శుభకార్యములకు శుభంగు నొసగుదానా! విష్ణువుతోమును  
నుండు దానా! నిన్నావాహన చేయుచున్నాను. ఓదేవీ! నాయెడంగడు ప్రేమ  
కలిగియుండుము.

సూర్యాయుతనిభస్పూర్తే స్ఫురద్రత్నవిభూషితం

సింహాసనమిదం దేవి స్థీయతాం సురపూజితే.

శ్రీవరలక్ష్మీదేవతాయై రత్నసింహాసనం సమర్పయామి.

తా. పదివేల సూర్యులవలె ప్రకాశించుదానా! ధగధగ మెఱయురత్నములచే  
నలంకరింపబడిన సింహాసన మిదిగో వేయుచున్నాను. దేవతలచే పూజింపబడిన  
యోయహ్మా! కూర్చుండుము.

శుద్ధోదకం ప్రాతస్థం గన్ధపుష్పాదిమిత్రితం

అర్ఘ్యం దాస్యామి తే దేవి గృహాణ సురపూజితే.

శ్రీవరలక్ష్మీదేవతాయై అర్ఘ్యం సమర్పయామి.

తా. ఓ దేవపూజితురాలా! గంధము పుష్పములు మొదలగు సువాసన  
ద్రవ్య ములతో గూడిన శుద్ధోదకముతో నర్ఘ్యము నొసగుచున్నాను,  
అనుగ్రహింపుము.

సువాసితజలం రమ్యం సర్వతీర్థసముద్భవం

పాద్యం గృహాణ దేవి త్వం సర్వదేవనమస్మృతే.

శ్రీవరలక్ష్మీదేవతాయై పాద్యం సమర్పయామి.

తా. దేవతలందరిచే గొనియాడబడుదానా! అన్నితీర్థముల నుండి తెచ్చిన  
సుగంధజలముతో పాద్యము నొసగెదను. స్వీకరింపుము.

సువర్ణకలశానీతం చస్తనాగరుసంయుతం

గృహాణాచమనం దేవి మయా దత్తం శుభప్రదే.

శ్రీవరలక్ష్మీదేవతాయై ఆచమనీయం సమర్పయామి.

తా. శుభముల నొసగుదానా! బంగారు గిండ్లతో దెచ్చిన చందనము,  
అగరు చేర్చిన యుదకముతో ఆచమనీయ మొసగుచున్నాను.

(పంచామృతమంత్రములను స్నాన, వస్త్ర, యజ్ఞోపవీతధాపాది మంత్రములను వినాయకవ్రతముల జూచి తెలిసికొనవలయును.)

పయోదధిఘృతోపేతం శర్కరామధుసంయుతం  
పఞ్చామృతస్నానమిదం గృహోణ కమలాలయే  
వరలక్ష్మీదేవతాయై పఞ్చామృతస్నానం సమర్పయామి  
గణ్ణాజలం మయాఽనితం మహాదేవశిరఃస్థితం  
శుద్ధోదకస్నానమిదం గృహోణ విధుసోదరి.

శ్రీవరలక్ష్మీదేవతాయై స్నానం సమర్పయామి.  
స్నానానంతరం ఆచమనీయం సమర్పయామి.

తా. ఓ చంద్రునిలో పుట్టినదానా! ఈశ్వరుని శిరస్సు నుండి వచ్చిన గంగా జలమును తెచ్చితిని. ఈ తీర్థముతో స్నానమాచరింపుము.

సురార్చితాంఘ్రియుగళే దుకూలపసనప్రియే  
వస్త్రయుగ్మం ప్రదాస్యామి గృహోణ హరివల్లభే  
శ్రీవరలక్ష్మీదేవతాయై వస్త్రయుగ్మం సమర్పయామి.

తా. దేవతలచే పూజింపబడిన పాదములతోగూడిన దానవు, వెలిపట్టు చీర గట్టినదానవునైన వెన్నుని రాణీ! నీకు వలువలజత గట్టబట్టెదను అనుగ్రహింపుము.

కేయూరకజ్జణే దివ్యే హారనూపురమేఖలాః  
విభూషణాన్యమూల్యాని గృహోణ ఋషిపూజితే.  
శ్రీవరలక్ష్మై ఆభరణాని సమర్పయామి.

తా. ఋషుల మన్నన బడసని యో దేవీ! కడియములు, వంకీలు, హారములు, అందెలు, మొలనూలు మొదలగు సకల భూషణములను దాల్చుము.

తప్తహేమకృతం దేవి గృహోణ త్వం శుభప్రదే  
ఉపవీతమిదం దేవి గృహోణ త్వం శుభప్రదే.  
శ్రీవరలక్ష్మీదేవతాయై యజ్ఞోపవీతం సమర్పయామి.

తా. శుభములొసగుదానా! అపరంజితోజేసి, ముత్యాల సరములతో నలంక రించిన యజ్ఞోపవీతమును ధరింపుము.

కర్పూరాగరుకస్తూరీరోచనాదిభిరన్వితం  
గన్ధం దాస్యామ్యహం దేవి ప్రీత్యర్థం ప్రతిగృహ్యతామ్.  
శ్రీవరలక్ష్మీదేవతాయై గంధాన్ ధారయామి.

తా. ఓ దేవీ! పచ్చకర్పూరము, అగరు, కస్తూరి, కుంకుమపువ్వు మొదలగు  
సువాసనద్రవ్యములతో జేర్చిన చందనము నొసగుచున్నాను, కృపసేయుము.

అక్షతాన్ ధవళాన్ దేవి శాలీయాంస్తండులాన్ శుభాన్

హరిద్రాకుంకుమోపేతాన్ గృహ్యతామత్థిపుత్రికే.

శ్రీవరలక్ష్మీదేవతాయై అక్షతాన్ సమర్పయామి.

తా. ఓ సముద్రునికూతురా! తెల్లని యక్షతలను పసుపు కుంకుమ కలిపి  
యొసగుచున్నాను. వీనిని గ్రహింపుము.

మల్లికాజాతికుసుమైశ్చంపకైర్వకుశైరపి

శతపత్రైశ్చ కల్పారైః పూజయామి హరిప్రియే.

శ్రీవరలక్ష్మీదేవతాయై పుష్పై పూజయామి.

తా. మొల్లలు, జాజులు, సంపెంగలు, పొగడలు, తామరలు, కల్వలు  
మొదలగు పూవులతో ఓ విష్ణుని ప్రియురాలా! నిన్ను బూజించుచున్నాను..

### అథాంగ పూజా

(పూజయామి అని ప్రతిపదమునకు చివర చేర్చుము)

చజ్చలాయై నమః పాదౌ పూజయామి

చపలాయై నమః జానునీ పూజయామి

పీతామ్బరాయై నమః ఊరూ పూజయామి

కమలవాసిన్యై నమః కటిం పూజయామి

పద్మాలయాయై నమః నాభిం పూజయామి

మదన మాత్రే నమః స్తనౌ పూజయామి

లలితాయై నమః భుజద్వయం పూజయామి

కమ్బుకంఠ్యై నమః కణ్ఠం పూజయామి

సుముఖాయై నమః ముఖం పూజయామి

శ్రీయై నమః ఓష్ఠా పూజయామి

సువాసికాయై నమః నాసికాం పూజయామి

సునేత్ర్యై నమః నేత్రే పూజయామి

రమాయై నమః కర్ణౌ పూజయామి

కమలాయై నమః శిరః పూజయామి

వరలక్ష్మ్యై నమః సర్వాణ్యుక్తాని పూజయామి



**అధ్యాత్మిక - చతనామగ్రామి**

(ప్రతినామమునకు ముందు "ఓం" అనియు చివర "నమః" అనియు చదువుకొనవలయును.)

ఓం ప్రకృత్యై నమః	దీప్తాయై	ప్రీతిపుష్పరిణ్యై
వికృత్యై	లోకశోకవినాశిన్యై	శాంతాయై
విద్యాయై	ధర్మనిలయాయై	శుక్లమాల్యాంబరార్యై
సర్వభూతహితప్రదాయై	కరుణాయై	శ్రీయ్యై భాస్వర్యై
శ్రద్ధాయై	లోకమాత్రే 40	బిల్వనిలయాయై
విభూత్యై	పద్మపీయాయై	పరారోహాయై
సురభ్యై	పద్మహస్తాయై	యశస్విన్యై 80
పరమాత్మికాయై	పద్మాక్ష్యై	మనుంధరాయై
వాచే	పద్మసుందర్యై	ఉదారాంగాయై
పద్మాలయాయై 10	పద్మోద్భవాయై	హరిణ్యై
పద్మాయై	పద్మముఖ్యై	హేమమాలిన్యై
శుభ్యై	పద్మనాభప్రియాయై	ధనధాన్యకర్యై
స్వాహాయై	రమాకాంతాయై	సిద్ధయై
స్వధాయై	పద్మమాలాధరాయై	స్రైణసౌమ్యాయై
సుధాయై	దేవ్యై 50	శుభదాయై
ధన్యాయై	పద్మిన్యై	న్యవవేశ్యగతానందాయై
హిరణ్యాయాయై	పద్మగంధిన్యై	వరలక్ష్మ్యై 90
లక్ష్మ్యై	పుణ్యగంధాయై	మనుప్రదాయై
నిత్యపుష్పాయై	సుప్రసన్నాయై	శుభదాయై
విభావర్యై 20	ప్రసాదాభిముఖ్యై	హిరణ్యప్రాకారాయై
అదిత్యై	ప్రభాయై	నముద్రతనయాయై
దిత్యై	చంద్రవదనాయై	జయాయై
దీప్తాయై	చంద్రాయై	మంగళాదేవ్యై
వసుధాయై	చంద్రసహోదర్యై	విష్ణువక్త్రస్థలస్థితాయై
వసుధారిణ్యై	చతుర్బుజాయై 60	విష్ణుపత్న్యై
కమలాయై	చంద్రరూపాయై	ప్రసన్నాక్ష్యై
కాంతాయై	ఇందిరాయై	నారాయణసమాశ్రితాయై 100
కామాక్ష్యై	ఇందు శీతలాయై	దారిద్ర్యధ్వంసిన్యై శ్రీదేవ్యై
క్రోధసంభవాయై	అహోదజనన్యై	సర్వోపద్రవవారిణ్యై
అనుగ్రహప్రదాయై 30	పుష్ప్యై శివాయై	నవదుర్గాయై
బుద్ధయై	శివకర్యై	మహాకాక్ష్యై
అనఘాయై	సత్యై విమలాయై	బ్రహ్మవిష్ణుశివాత్మికాయై
హరివల్లభాయై	విశ్వజనన్యై 70	త్రికాలజ్ఞాన సంపన్నాయై
అశోకాయై	తుష్ట్యై	భువనేశ్వర్యై 108
అమృతాయై	దారిద్ర్యనాశిన్యై	వరలక్ష్మీదేవతానమః

దశాక్షం గుగ్గులూపేతం సుగంధం చ మనోహరం  
ధూపం దాస్యామి దేవేశి పరలక్ష్మీ గృహాణతమ్.  
శ్రీవరలక్ష్మీదేవతాయై ధూపమాప్రూపయామి.  
ఘృతాక్షవర్తిసంయుక్తమస్తకారవినాశకం  
దీపం దాస్యామి తే దేవి గృహాణ ముదితా భవ.  
శ్రీవరలక్ష్మీదేవతాయై దీపం దర్పయామి.

తా. ఓ దేవీ! నేతితో తడిపిన పత్తులువేసిన దీపము వెలిగించుచున్నాను.  
స్వీకరించి సంతోషపడుము.

నైవేద్యం షడ్రసోపేతం దధిమధ్వాజ్యసంయుతం  
నానాభక్త్యఫలోపేతం గృహాణ హరివల్లభే

శ్రీవరలక్ష్మీదేవతాయై ధూపదీపానస్తరం ఆచమనీయం సమర్పయామి.

తా. షడ్రసములు గలదియు, అనేక భక్త్యములతోను, పండ్లతోనుగూడిన

నైవేద్యమును పెట్టుచున్నాను. ఓ విష్ణుపత్నీ! ఆరగింపుము.

శ్రీ వరలక్ష్మీదేవతాయై నైవేద్యం సమర్పయామి.

ఘనసారసుగంధేన మిశ్రితం పుష్పవాసితం

పానీయం గృహ్యాతాం దేవి శీతలం సుమనోహరమ్.

తా. పచ్చకర్పూరపు తావితోను, వట్టివేళ్ల వాసనతోను, పుష్పలవాసనతోను

కూడిన చల్లని యుదకంబు పుచ్చుకొనుము.

శ్రీ వరలక్ష్మీదేవతాయై పానీయం సమర్పయామి.

పూగీఫలసమాయుక్తం నాగవల్లి దళైర్యుతం

కర్పూరచూర్ణసంయుక్తం తామ్బూలం ప్రతిగృహ్యాతామ్.

శ్రీవరలక్ష్మీదేవతాయై తామ్బూలం సమర్పయామి.

నీరాజనం సమానీతం కర్పూరేణ సమన్వితం

తుభ్యం దాస్యామ్యహం దేవి గృహ్యాతాం విష్ణువల్లభే.

తా. ఓ దేవీ! విష్ణుపత్నీ! కర్పూరనీరాజన మొసగు చున్నాను. గ్రహింపుము.

శ్రీ వరలక్ష్మీదేవతాయైనమః నీరాజనం దర్పయామి. నీరాజనానస్తరం ఆచమనీయం సమర్పయామి.

పద్మాసనే పద్మకరే సర్వలోకైకపూజితే

నారాయణప్రియే దేవి సుప్రీతా భవ సర్వదా.

శ్రీవరలక్ష్మీదేవతాయై మన్తపుష్పం సమర్పయామి.

యానికాని చ పాపాని జన్మాన్తరకృతాని చ

తానితాని ప్రణశ్యన్తి ప్రదక్షిణపదేపదే.

శ్రీవరలక్ష్మీదేవతాయై ప్రదక్షిణం సమర్పయామి.

నమస్త్రైలోక్యజనని నమస్తే విష్ణువల్లభే

త్రాహి మాం భక్తవరదే పరలక్ష్మీ నమో నమః

తా. ఓ ముల్లోకములతల్లీ! విష్ణునిరాడీ! భక్తుల కోరికల నొసంగు ఓ వరలక్ష్మీ!  
నీకు మ్రొక్కెదను, నన్ను కాపాడుము.

శ్రీ వరలక్ష్మీ దేవతాయై నమస్కారాన్ నమర్పయామి.

**అథ (నవసూక్త) తోరగ్రంథిపూజా**

(తోరపుముళ్లను పూజించుట, ఈ తోరమునకు తొమ్మిది ముదులుండవలెను. ఒక్కొక్క ముదియు తెలియునట్లు విడిగా నుంచి ఒక్కొక్క ముదిని పూజింపవలెను గాని కుప్పుగా పెట్టగూడదు.)

కమలాయై నమః ప్రథమగ్రన్థిం పూజయామి  
రమాయై నమః ద్వితీయ గ్రన్థిం పూజయామి  
లోకమాత్రే నమః తృతీయ గ్రన్థిం పూజయామి  
విశ్వజనన్యై నమః చతుర్థ గ్రన్థిం పూజయామి  
మహాలక్ష్మ్యై నమః పంచమ గ్రన్థిం పూజయామి  
క్షీరాబ్ధి తనయాయై నమః షష్ఠ గ్రన్థిం పూజయామి  
విశ్వసాక్షిణ్యై నమః సప్తమ గ్రన్థిం పూజయామి  
చంద్రసోదర్యై నమః అష్టమ గ్రన్థిం పూజయామి  
హరివల్లభాయై నమః నవమ గ్రన్థిం పూజయామి

**తోరముకట్టునప్పుడు చెప్పు మంత్రము**

బధ్నామి దక్షిణే హస్తే నవసూత్రం శుభప్రదం  
పుత్రపౌత్రాభివృద్ధిం చ సౌభాగ్యం దేహి మే రమే.  
వాయనమిచ్చువిధి :

ఏవం సంపూజ్య కల్యాణీం వరలక్ష్మీం స్వశక్తితః  
దాతవ్యం ద్వాదశాపూపం వాయనం హి ద్విజాతయే

తా. ఈ ప్రకారము మోక్షము నొసగు వరలక్ష్మీదేవిని తనశక్తికొలదిని పూజించి  
త్రాహ్మణునికి తాము చేసిన భక్త్యములలో పండ్రెండు వాయన మియ్యవలసినది.

వాయన మిచ్చునప్పుడు చెప్పు మంత్రము :

ఇందిరా ప్రతిగృహ్లాతు ఇందిరా వై దదాతి చ  
ఇందిరా తారకోభాభ్యాం ఇందిరాయై నమో నమః

తా. లక్ష్మీదేవియే యిచ్చునది, లక్ష్మీదేవియే తీసికొనునది. ఇందిరయే ఇద్దరికి  
తారకము. ఇందిరకొరకు నమస్కారము. 'యస్య స్మృత్యా చ నామోక్త్యా తపః పూజా  
క్రియాదిషు, న్యూనం సంపూర్ణతాం యాతి సద్యో వనై తమచ్యుతమ్. మస్త్రహీనం  
క్రియాహీనం భక్తిహీనం మహేశ్వరి, యత్పూజితంమయాదేవి పరిపూర్ణం తదస్తుతే,  
అసయా కల్పోక్షప్రకారేణ కృతయా షోడశోపచార పూజయా భగవతీ సర్వదేవాత్మికా  
వరలక్ష్మీ దేవతా సుప్రీతా సుప్రసన్నా వరదా భవతు, మమ ఇష్టకామ్యార్థసిద్ధిరస్తు  
అని అక్షతలు నీళ్లు విడువవలసినది.

ఇతి పూజావిధానం సమాప్తమ్.



### కథా ప్రారంభము

కైలాసశిఖరే రమ్యే నానాగణనిషేవితే మన్దారవిటపిప్రావై నానామణిభూషితే.	1
పాటలాశోకపున్నాగఖర్జురవకుళాన్వితే కుబేరవరుణేన్ద్రాది దిక్పాలైశ్చ సమావృతే.	2
నారదాగస్త్యవాల్మీకిపరాశర సమావృతే రత్నవీరే సుఖాసీనం శంకరం లోకశబ్దరమ్.	3
ప్రపచ్చ గౌరీ సంతుష్టా లోకానుగ్రహకామ్యయా గౌరీ :	4
భగవన్ సర్వలోకేశ సర్వభూతహితే రత. యద్రహస్యమిదం పుణ్యం తదాచక్ష్యమమానఘ ఈశ్వరః	5
ప్రతానాముత్తమం నామసర్వసౌభాగ్యకారణమ్ సర్వసమ్పుత్పదం శీఘ్రం పుత్రపౌత్ర ప్రవర్ధనం	6
వరలక్ష్మీప్రతం నామ ప్రతమస్తి మనోహరమ్. శుక్లే త్రావణితే మాసే పూర్ణిమోపాంత్యభార్గవే	7
యదాతు నారీవరైత ప్రతే తస్యాః ఫలం శృణు. గౌరీ:	8
విధినాకేన కర్తవ్యం తత్ర కా నామదేవతా కయా చారాధితా పూర్వం సాభూత్సంతుష్టమానసా ఈశ్వరః	9
వరలక్ష్మీప్రతం పుణ్యం వజ్రామి శృణు పార్వతి కుణ్డినం నామ నగరం సర్వమణ్డసమణ్డితమ్.	10
హేమప్రాకార సంయుక్తం చామీకరగృహోజ్జ్వలం తత్రాభూద్రాప్రూణీ కాచిన్నామ్నా చారుమతీ త్రుతా	11
పతిభక్తిరతా సాధ్వీ శ్వతూశ్వశురయోర్యతా కళాపతీ సా విదుషీ సతతం మణ్డభాషిణీ.	12
తస్యాః ప్రసన్నచిత్తాయా లక్ష్మీః స్వప్నగతాతదా ఏహి కల్యాణీ భద్రంతే వరలక్ష్మీః సమాగతా.	13
సఖోమాసే పూర్ణిమాయాం నాతిక్రావై భృగోర్నినే మత్పూజా తత్రకర్త వ్యా వరం దాస్యామి కాంక్షితమ్.	14
ఇత్యుక్తాం వరలక్ష్మీం సాతుష్టావ పరయాముదా సమస్తే సర్వలోకానాం జనన్యైపుణ్య మూర్తయే.	

శరణ్యే త్రిజగద్వ్యయే విష్ణు వక్షస్సులాలయే త్వయావలోకితః సద్యః స ధన్యః స గుణాన్వితః	15
స శ్లాఘ్యః సకుటుమ్బి చ స శూరః సచ పణ్డితః జన్మాంతర సహస్రేషు కిం మయా సుకృతంకృతమ్.	16
అతస్త్వ త్పాదయుగళంపశ్యామి హరివల్లభే ఏవం స్తుతా సా కమలా ప్రాదాత్తస్యై బహూస్వరాన్.	17
తతశ్చారుమతీ సాధ్వీ స్వప్నాదుత్కాయ సంభ్రమాత్ తత్పర్వం కథయామాసబంధూనాం పురతస్తదా.	18
శ్రుత్వాతుబాన్ధవాః సర్వేసాధు సాధ్వీతి చాబ్రువన్ తథైవ కరవామేతి తదా గమనకాంక్షిణః	19
భాగ్యోదయేన సంప్రాప్తే పరలక్ష్మీదినేతథా స్త్రియః ప్రసన్నహృదయా నిర్మలాశ్చిత్రవాససః	20
సూత్రైస్తండులైః పూర్ణే కుమ్భు చ పలపల్లవైః సాయం చారుమతి ముఖ్యాశ్చక్రః పూజాం ప్రయత్నతః	21
పద్మాసనే పద్మకరే సర్వ లోకైక పూజితే నారాయణప్రియే దేవి సుప్రీతా భవసర్వదా	22
ఇత్యాది మన్త్రైఃసకలైరుపచారాన్ యథాక్రమం కృత్వాతు దక్షిణే హస్తే నమసూత్రం దధుః స్త్రియః	23
హవిష్యం సఘృతం చైవ పరలక్ష్మ్యై స్యవేదయన్ గన్ధాదిభీరలంకృత్య సుశీలం వృద్ధభూసురమ్.	24
తస్మైదత్వా వాయునం చ ద్వాదశా పూపసంయుతమ్ తతో దేవీసమీపే తు హవిష్యం చక్రరజ్జనాః	25
అథ లక్ష్మీప్రసాదేన ముక్తామాణిక్యభూషితాః సూపురాక్రాంతచరణామణికాఞ్చన భూషణాః	26
పుత్రపౌత్రైః పరివృతా భనధాన్య సమ్బుద్ధిభిః అన్నదాసరతా నిత్యం బస్మపోషణతత్పరాః	27
స్వం స్వం పద్మ సమాజగ్నుర్వస్యశ్వరథ సజ్కులం అన్యోన్యం కథయామాసుః శ్రుతం చారుమతీ ముఖాత్.	28
పుణ్యాచారుమతీ ధన్యా భూయో భాగ్యవతీ చిరం స్వయం యస్మాన్మహాలక్ష్మ్యా బోధితం హి ప్రతోత్తమమ్.	29
ఇతి చారుమతీం సాధ్వీం తుష్టుపుస్త్రయోషితః పరలక్ష్మీప్రతం నామ తదాది భువి విశ్రుతమ్.	30
ఏతత్తేసర్వమాఖ్యాతం ప్రతానాముత్తమం ప్రతమ్ య ఇదం శృణుయాద్వాపి త్రావయేద్వా సమాహితః	
సిద్ధ్యన్తి సర్వకార్యాణి పరలక్ష్మీ ప్రసాదతః	31



## వరలక్ష్మీ వ్రత కథ

సకల మునిగణంబులతోగూడి రమ్యమైయున్న కైలాస పర్వతశిఖరంబున నానావిధంబులగు మణులు చెక్కినదియు, పాటలములు, అలంకారములు, సురపొన్నలు, ఖర్జూరములు, పొగదలు, మొదలగు పెక్కు వృక్షములతో గూడినదియునై, కుబేరుడు, వరుణుడు, ఇంద్రుడు మొదలగు దిక్పాలురకును, నారదుడు, అగస్త్యుడు, వాల్మీకి, పరాశరుడు మొదలగు ఋషులకు నాటపట్టయ్యుండు కల్పవృక్షపుజేరువ, రత్న మయమైన సింహాసనమునందు నింపుగా గూర్చుండియున్నట్టి జనులకు సుఖముల గలిగించువాడయిన శంకరునిజూచి, పార్వతీదేవి కడుముదమంది “సకలలోకంబుల నేలుచు సకల భూతములందును దయగలిగియుండునట్టి యో నాథుడా రహస్యమయి పావనమయిన యొక శుభవ్రతంబును నాకుదెల్పుము” అని లోకముల మేలుకోరినదై యుడిగెను. అంతట నీశ్వరుడు పార్వతీకిట్లనియె “ఓపార్వతీ! వ్రతములలోనెల్ల నుత్తమ మయిన వ్రతమొక్కటి యున్నది. అది సకల సంపదలకు మూలమైనది. శ్రీహ్రముగానే పుత్రపౌత్రులను ఓసగునది. ఈ పావన వ్రతము వరలక్ష్మీవ్రతమన బడును. ఈ వ్రతము శ్రావణమాసంబునందు పూర్ణిమకు ముందుగా వచ్చెడి శుక్రవారము నాదాచ రింపవలెను. ఓ పార్వతీ! ఆ వ్రతము చేసిన స్త్రీకి గలుగు పుణ్య ఫలంబుజెప్పెద నాలకింపు” మని పార్వతీకి పరమశివుడు చెప్పగా నా పార్వతీదేవియు వెండియు శంకరునిజూచి “నాథా! ఆ వ్రతంబు నేవిధితో జేయవలెను? ఆ వ్రతంబు నందే దేవతను గొలువవలయును? ఆ వరలక్ష్మీదేవి నింతకుముందెవరారాధించి యామెను సంతోషపెట్టిరి? అని యడుగగా నీశ్వరుడు పార్వతీదేవితో నిట్లనియె.

“ఓ ప్రియురాలా! పావనమైన వరలక్ష్మీవ్రత ప్రభావంబు చెప్పెద నాలకిం పుము. బంగారు ప్రాకారముతోగూడి, బంగారు మయంపుటిండ్లతోగూడి సకల భూషణములచే సింగారింపబడిన కుండినమను పేరుగల పట్టణమొకటి కలదు. ఆ పట్టణమందు చారుమతి యను బ్రాహ్మణస్త్రీ యొకతె యుండెను. ఆమె భర్తయందు భక్తికలిగి అత్తమామలకు శుశ్రూషసల్పించుచును. ఆమె యన్ని పనులను జేయగలది, అన్ని శాస్త్రములను జదివినది, ఎల్లప్పుడు ఇంపుగా మాటాడునది. నిర్మలమైన మనస్సు గల యాచారుమతీదేవికి లక్ష్మీదేవి స్వప్నమందు ప్రత్యక్షమై “ఓ మంగళకరురాలా! రమ్ము నీకు మేలయ్యెడు. వరలక్ష్మీదేవి వచ్చినది శ్రావణమాసంబున పున్నమకు ముందుగా వచ్చెడి శుక్రవారంబున నన్ను పూజింపుము. నీకు కోరినవరంబు నొసంగె దను” అనిచెప్పగా చారుమతి స్వప్నమంతే యావరలక్ష్మీదేవి ఎక్కువ సంతసముతో “జగముల కన్నింటికి తల్లివి, పుణ్యస్వరూపురాలవు; శరణుజొచ్చిన వారిని కాపాడు దానవు; ముల్లోకముల వారిచే గొనియాడదగినదానవు; విష్ణుపుయొక్క తొమ్మున నుండుదానవునైన యోదేవీ! నీవెవరిని కటాక్షముతో జూతువో, ఆ మానవుడే పుణ్యా త్ముడు; ఆతడే సుగుణములతో గూడినవాడు; ఆతడే కొనియాడ దగినవాడు, ఆతడే యాలుబిడ్డలు గలవాడు; ఆతడే తూరుడు; ఆతడే పండితుడును, ఓహరిప్రియు రాలా! ఇతరములైన పెక్కువేల జన్మములలో నెంతపుణ్యము జేసినో! అట్లుకాని



మీపాదారవిందముల దర్శనము నాకబ్బునా” అని యా వరలక్ష్మీదేవిని బహువిధములుగా స్తోత్రముచేసెను. ఆ వరలక్ష్మీదేవియు ఆ చారుమతిచే స్తోత్రము చేయబడినదై ఆ చారుమతికి పెక్కువరంబుల నొసగి యంతర్ధానము నొందెను.

చారుమతియు స్వప్నమువచ్చిన పిమ్మట పరుండి నిద్రపోవక మేల్కొంచి సూర్యోదయమైన తరువాత తన స్వప్న వృత్తాంతమును తన బంధువులకు తెలిపెను. బంధువులును “చారుమతీ, నీ స్వప్నంబు బాగుగానున్నది. మంచిది, మన మందరము ఆలాగే చేయుద”మనియు నిశ్చయించుకొని శ్రావణపూర్ణిమకు ముందటి శుక్రవార మెన్నడు వచ్చునాయని యెదురుచూచు చుండిరి. వారి అదృష్టవశంబున వరలక్ష్మీ వ్రతదినము ప్రాప్తింపగా స్త్రీలు మనస్సులందు విచారముమాని, పరిశుద్ధముగా స్నానముచేసి, వింతవింతలైన బట్టలగట్టి క్రొత్తబియ్యముతోను, మఱ్ఱియిగుళ్లతోను నిండిన పూర్ణకుంభమునందు వరలక్ష్మీదేవి నావాహనముచేసి, చారుమతి మొదలగు వారందరు భక్తితో పూజలు సచ్చిరి. “పద్మాసనే పద్మకరే..సర్వదా” అను శ్లోకము చెప్పి, యా వరలక్ష్మీదేవి నావాహనముచేసి, మరియు కల్పమందు జెప్పుబడిన ప్రకారము షోడశోపచారపూజలనుజేసి, కుడిహస్తమందు తోరమును కట్టుకొని, నేతితో జేయబడిన భక్త్యభోజ్యచోష్యలేప్యపానీయాది సకలవిధ పదార్థంబులను నివేదనచేసి చక్కనిసిస్సగలయొక ముసలిబ్రాహ్మణునికి పండ్లెందు భక్త్యములను దక్షిణాశాంబూలాదులతో వాయనమిచ్చి యాదేవి సన్నిధానంబున శాము నివేదన చేసిన భక్త్యభోజ్యదులగు సకలపదార్థములతో గూడిన యన్నమును తనివితీర భుజించిరి.

తర్వాత వరలక్ష్మీ ప్రభావంబుననే చారుమతి మొదలగు స్త్రీలందరు వరలక్ష్మీదేవి అనుగ్రహమువలన ముత్యాలమాణిక్యములహారములను మొదనిండ ధరించిరి. కాలియందెలను, రవలు చెక్కిన సొమ్ములను బడసిరి. ఇట్లు కలిమియేకాక, పుత్ర పౌత్రాదులను, ధనధాన్యసమృద్ధిని బడసి, యెల్లప్పుడన్న దానమునందును బంధువుల పోషణయందును మిక్కిలి శ్రద్ధగలవారలై, చతురంగబలముచే నిండిన తమ తమ గృహంబులకు జనిరి.

“ఓ పార్వతీ! చారుమతీదేవివలన విన్న యా వరలక్ష్మీ వ్రతంబు ఆ నగర ముందుండువా రొందొరులకు జెప్పికొనిరి. ఓ పార్వతీ! ఇది నిజము. ఇది నిజము. ఈ వ్రతంబు నాచరించుటవలన మానవుడు మేలులను బడయును, చారుమతీదేవి మూలమున మనము కోరిన కోర్కెలెల్ల బడసితిమి. చారుమతి యెంత పుణ్యాత్మురాలు. ఎంతమహిమగలది! ఆమెకు వరలక్ష్మీదేవియే ప్రత్యక్షమై యీ వ్రతంబు నుపదేశించినది. అని యా చారుమతిని బోగడిరి. ఓ పార్వతీ! అది మొదటివ్రతము వరలక్ష్మీ వ్రతంబని లోకమున ప్రసిద్ధమయ్యెను. ఇది వ్రతములలోనెల్ల సుత్తమ వ్రతము. దీని నీకు సవిస్తారముగా జెప్పతిని. ఎవరీ వ్రతంబును వినుచున్నారో లేక నెమ్మదిగా పరులచేత వినిపించుచున్నారో, వారికి వరలక్ష్మీదేవి ప్రభావమువలన సకల కార్యములును సిద్ధించును” అని పార్వతీ దేవికి జెప్పెను. ఇది భవిష్యోత్తరపురాణంబునందలి పార్వతీ పరమేశ్వరుల సంవాదమున వరలక్ష్మీవ్రతంబు సంపూర్ణము.